

प्रधानमंत्री ग्रामसडक योजनेअंतर्गत जिल्हा  
जिल्हा परिषद नागपूर येथील प्रयोग  
शाळेच्या इमारतीच्या दुरुस्ती व  
नुतनीकरणास प्रशासकीय मान्यता  
देण्याबाबत.

महाराष्ट्र शासन  
ग्राम विकास व जलसंधारण विभाग,  
शासन निर्णय क्र. ग्रासयो-२०१०/प्र.क्र.२५६/यो-०९

मंत्रालय, मुंबई-३२

दिनांक - ०१ नोव्हेंबर, २०१०

संदर्भ - कार्यक्रम अंमलबजावणी पथक प्रमुख तथा कार्यकारी अभियंता (बां) जि.प. नागपूर यांचे पत्र  
क्र.जिपना/बांध/प्रमं.ग्रासयो/प्रयोगशाळा/२२३/२०१०, दि. २८ जुलै, २०१०

**प्रस्तावना :-**

कार्यकारी अभियंता (बां) जि.प. नागपूर यांनी संदर्भीय पत्रान्वये प्र.मं.ग्रा.स.यो.अंतर्गत प्रयोगशाळेच्या इमारतीचे दुरुस्ती व नुतनीकरणाच्या प्रस्तावास मान्यता मिळण्याची विनंती केली आहे.

सादर प्रस्तावात प्रयोगशाळेच्या इमारतीच्या नुतनीकरण व दुरुस्तीसाठी ₹ ५.०० लक्ष इतक्या रकमेची मागणी करण्यात आली आहे. उप अभियंता (प्र.मं.ग्रा.स.यो.) (बां) जिल्हा परिषद, नागपूर यांनी प्रयोगशाळेच्या इमारतीच्या नुतनीकरणाचे सविस्तर अंदाजपत्रक तयार केले असून, ते कार्यकारी अभियंता (बां.) जिल्हा परिषद नागपूर यांनी तपासले आहे.

कार्यकारी अभियंता (बां), जिल्हा परिषद, नागपूर यांनी सादर केलेल्या प्रस्तावाची मुख्य अभियंता (प्रमं.ग्रासयो) यांनी केलेल्या तांत्रिक छाननी अंती, प्र.मं. ग्रा.स.यो. अंतर्गत नागपूर जिल्हा परिषद येथील प्रयोगशाळेच्या इमारतीच्या नुतनीकरण व दुरुस्तीच्या प्रस्तावास प्रशासकीय मान्यता देण्याची बाब विचाराधीन होती.

**शासन निर्णय :-**

प्रधान मंत्री ग्राम सडक योजनेअंतर्गत नागपूर जिल्हा परिषद येथील प्रयोगशाळेच्या इमारतीच्या ₹ ५.०० लक्ष (रु. पांच लक्ष ) इतक्या अंदाजपत्रकीय किंमतीच्या नुतनीकरण व दुरुस्तीच्या प्रस्तावास पुढील अटीच्या अधीन राहून, या शासन निर्णयाअन्वये प्रशासकीय मान्यता देण्यात येत आहे.

(१) प्रयोगशाळेच्या इमारतीकरीता जागेचे रितसर वाटप झालेले आहे, यांची पडताळणी करूनच काम सुरु करण्यात यावे.

(२) प्रस्तुतचे काम हाती घेतल्यापासून जास्तीत जास्त ६ महिन्यात पूर्ण होईल, याबाबत संबंधित कार्यकारी अभियंता (बां) जि.प. यांनी नियोजन करावे व पूर्णत्वाचा दाखला शासनास सादर करावा.

(३) प्रयोगशाळेतील चाचण्यासाठी किरकोळ, उपकरणे खरेदी करताना शासनाच्या प्रचलीत मार्गदर्शक तत्वाप्रमाणे खरेदी करण्यात यावी. तसेच खर्चाची उपयोगिता प्रमाणपत्रे सादर करावी.

(४) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीत काम पूर्ण करण्याची दक्षता घ्यावी.

(५) या नुतनीकरण व दुरुस्तीचा खर्च प्रधान मंत्री ग्राम सडक योजनेच्या प्रशासकीय निधीतून भागविण्यात यावा.

२. प्रस्तुतचा शासन निर्णय महाराष्ट्र शासनाच्या संकेत स्थळावर उपलब्ध करण्यात आला असून त्यांचा संगणक संकेतांक क्र. २०१०११०११९०७२३००१ असा आहे.

महाराष्ट्राचे राज्यपाल यांच्या आदेशानुसार व नांवाने,

ISSUED 11/10/10

शी. द. वाघचौरे  
(शी. द. वाघचौरे)

कक्ष अधिकारी, महाराष्ट्र शासन

प्रत -

- १) मुख्य अभियंता (प्रमंग्रासयो) ग्राम विकास व जलसंधारण विभाग, मंत्रालय, मुंबई
- २) उप सचिव (प्रमंग्रासयो) ग्राम विकास व जलसंधारण विभाग, मंत्रालय, मुंबई
- ३) श्री. सुनिल मोने (वित्तीय नियंत्रक) ग्राम विकास व जलसंधारण विभाग, मंत्रालय, मुंबई
- ४) अधीक्षक अभियंता (प्रमंग्रासयो) (नागपूर विभाग) नागपूर
- ५) नोडल कार्यकारी अभियंता, (प्रमंग्रासयो), नागपूर
- ६) कक्ष अधिकारी / योजना-८, ग्राम विकास व जलसंधारण विभाग,
- ७) निवड नस्ती.